

தலைப்புச் செய்திகள்

1. பிரதமர் திரு. நரேந்திரமோடி குஜராத் மாநிலம் Kutch-ல் 3 ஆயிரத்து 664 கோடி ரூபாய் மதிப்பிலான மின்சார திட்டங்களை நாட்டுக்கு அர்ப்பணிக்கிறார்.
2. அசாம், கேரளம், புதுச்சேரி சட்டப்பேரவைத் தேர்தலில் முதியோர் மற்றும் மாற்றுத்திறனாளிகளுக்கு வீட்டுக்கு வந்து வாக்குப்பதிவு நடத்தும் முறை நடைபெற்று வருகிறது.
3. தெற்கு லெபனானில் ஐ.நா. பாதுகாப்பு படையினர் மீது தாக்குதல் நடத்தியதற்கு இந்தியா கடும் கண்டனம் தெரிவித்துள்ளது.
4. வியட்நாம் தலைநகர் Hanoi-ல் நடப்பாண்டில் இதுவரை 29 பேர் கோவிட்-19 நோயால் பாதிக்கப்பட்டுள்ளனர்
5. ஆசிய கோப்பை கால்பந்து தகுதிச்சுற்று ஆட்டத்தில், இந்தியா இன்று ஹாங்காங்கை எதிர்கொள்கிறது.

...இனி விரிவான செய்திகள்...

<<<<<< >>>>>>

பிரதமர் திரு. நரேந்திரமோடி குஜராத் மாநிலம் Kutch-ல் 3 ஆயிரத்து 664 கோடி ரூபாய் மதிப்பிலான மூன்று மின்சார திட்டங்களை நாட்டுக்கு அர்ப்பணிக்கிறார்.

மத்திய மின்சாரத் துறை அமைச்சகத்தின் சார்பில் Khavda-வில் புதுப்பித்தக்க எரிசக்தி நிலையத்தையும் அவர் தொடங்கி வைக்கிறார்.

750 கோடி ரூபாய் மதிப்பீட்டில் Idar-Badoli நான்கு வழி சாலை உள்ளிட்ட திட்டங்களுக்கும் அடிக்கல் நாட்டுகிறார்.

ரயில்வே துறையின் 850 கோடி ரூபாய் மதிப்பீட்டிலான திட்டங்களை அவர் நாட்டுக்கு அர்ப்பணிக்கிறார்.

குஜராத்தில் அரசு நலத்திட்டங்களின் கீழ் 38 ஆயிரத்து 949 வீடுகை பயனாளிகளுக்கு பிரதமர் வழங்கவுள்ளார்.

முன்னதாக பிரதமர் திரு. நரேந்திர மோடி குஜராத் மாநிலம் Koba -வில் Samrat Samprati அருங்காட்சியகத்தை திறந்து வைத்தார்.

சமண வரலாற்று மற்றும் Samrat Samprati வாழ்க்கை வரலாறு குறித்து இந்த அருங்காட்சியகத்தில் இடம் பெற்றுள்ளது.

<<<<<< >>>>>>

மகாவீர் ஜெயந்தி இன்று கொண்டாடப்படுவதையொட்டி குடியரசுத் தலைவர், குடியரசு துணைத்தலைவர், பிரதமர் உள்ளிட்டோர் மக்களுக்கு வாழ்த்துகளைத் தெரிவித்துள்ளனர்.

குடியரசுத்தலைவர் திருமதி. திரௌபதி முர்மு வெளியிட்டுள்ள சமூக வலைதளப்பதிவில், பகவான் மகாவீரர் அகிம்சை, உண்மை, சுய கட்டுப்பாடு உள்ளிட்ட கொள்கைகளை மக்களுக்கு கற்பித்ததாக கூறியுள்ளார்.

குடியரசு துணைத்தலைவர் திரு. சி.பி. ராதாகிருஷ்ணன் வெளியிட்டுள்ள பதிவில், பகவான் மகாவீரர் சுய கட்டுப்பாடு, நல்லிணக்கத்திற்கு அடிப்படையான வாழ்க்கைக்கு வழிகாட்டினார் என்று தெரிவித்துள்ளார்.

பிரதமர் திரு. நரேந்திர மோடி வெளியிட்டுள்ள சமூக வலைதளப் பதிவில், பகவான் மகாவீரரின் போதனைகள் உண்மை, இரக்கம், அகிம்சை பாதைக்கு வழிவகுத்ததாக கூறியுள்ளார்.

மக்களவைத் தலைவர் திரு. ஓம் பிரீலா வெளியிட்டுள்ள செய்தியில், பகவான் மகாவீரர் ஆயிரம் ஆண்டுகளுக்கு முன்னர் வழங்கிய போதனைகள் இப்போதும் உத்தவேகம் அளிப்பதாக தெரிவித்துள்ளார்.

மத்திய உள்துறை அமைச்சர் திரு. அமித்ஷா, தகவல் தொழில்நுட்பத்துறை இணையமைச்சர் டாக்டர் எல். முருகன் உள்ளிட்டோர் மகாவீர் ஜெயந்தியையொட்டி மக்களுக்கு வாழ்த்து தெரிவித்துள்ளனர்.

<<<<<< >>>>>>

அசாம், கேரளம், புதுச்சேரி சட்டப்பேரவைத் தேர்தலில் முதியோர் மற்றும் மாற்றுத்திறனாளிகளுக்கு வீட்டுக்கு வந்து வாக்குப்பதிவு நடத்தும் முறை வரும் 5 ஆம் தேதி வரை நடைபெறவுள்ளது.

85 வயதுக்கு மேற்பட்டோர் மற்றும் மாற்றுத் திறனாளிகளுக்காக வீட்டுக்கே வந்து வாக்குப்பதிவு நடத்தும் முறை தற்போது நடைபெற்று வருகிறது.

2 லட்சத்து 37 ஆயிரம் வாக்காளர்களின் வீட்டுக்கே வந்து வாக்குப்பதிவு நடத்தும் முறையில் வாக்களிக்க தகுதி பெற்றுள்ளனர்.

கேரளத்தில் 85 வயதுக்கு மேற்பட்ட 1 லட்சத்து 45 ஆயிரத்து 521 வாக்காளர்களும், 62 ஆயிரத்து 240 மாற்றுத்திறனாளி வாக்காளர்களும் உள்ளதாக தேர்தல் ஆணையம் கூறியுள்ளது.

அசாமில் 85 வயதுக்கு மேற்பட்ட 19 ஆயிரத்து 774 வாக்காளர்களும், 6 ஆயிரத்து 638 மாற்றுத்திறனாளி வாக்காளர்களும் உள்ளதாக தேர்தல் ஆணையம் கூறியுள்ளது.

புதுச்சேரியில் 85 வயதுக்கு மேற்பட்ட 2 ஆயிரத்து 66 வாக்காளர்களும், ஆயிரத்து 621 மாற்றுத்திறனாளி வாக்காளர்களும் உள்ளதாக தேர்தல் ஆணையம் கூறியுள்ளது.

இந்த வாக்காளர்களுக்கு வீட்டிலிருந்தே வாக்களிப்பதற்கான அனைத்து வசதிகளையும் வழங்க தேர்தல் நடத்தும் அதிகாரி அனுமதி அளித்துள்ளதாக தெரிவிக்கப்பட்டுள்ளது.

கேரளம், அசாம், புதுச்சேரி சட்டப்பேரவைத் தேர்தல் வரும் 9ஆம் தேதி நடைபெறுகிறது.

<<<<<< >>>>>>

ரிசர்வ் வங்கி மூலதன சந்தை வெளிப்பாடுக்கான புதிய சட்டங்களை வரும் ஜூலை ஒன்று முதல் நடைமுறைப்படுத்தும் என்று அறிவித்துள்ளது.

முன்னதாக இந்த புதிய நடைமுறைகள் நாளை முதல் அமுலுக்கு வரும் என்று அறிவித்திருந்தது.

வங்கிகள், தொழில் நிறுவனங்கள் மூலதன சந்தை நிர்வாகிகளின் வேண்டுகோளை ஏற்று ரிசர்வ் வங்கி இந்த முடிவை எடுத்துள்ளது.

புதிய நெறிமுறைகள் மூலம் இந்திய நிறுவனங்களுக்கு வங்கிகள் எளிதாக கடனுதவி வழங்க வழிவகை செய்யும்.

<<<<<< >>>>>>

சர்வதேச திரைப்பட விழா இன்றுடன் நிறைவடைகிறது.

டெல்லியில் நடைபெற்று வரும் இந்த திரைப்பட விழாவில் *Laalo- Krishna Sada Sahaayate* - திரைப்படத்துடன் இந்த விழா நிறைவு பெறுகிறது.

திரைப்பட இயக்குனர்கள் *Imtiaz Ali, Rakesh OmPrakash Mehra* திரைப்படங்களும் இன்று திரையிடப்படுகிறது.

டெல்லியின் *Saket, Vasant Kunj, Patel Nagar, Pitampura* உள்ளிட்ட இடங்களில் பல்வேறு திரைப்படங்கள் திரையிடப்படும் என்றும் அறிவிக்கப்பட்டுள்ளது.

<<<<<< >>>>>>

இந்திய கடற்படையிடம் மூன்று அதிநவீன படைக்கப்பல்கள் ஒப்படைக்கப்பட்டன.

*Garden Reach* கப்பல் கட்டும் நிறுவனம் *Dunagiri, Sanshodhak, Agray* படைக்கப்பல்களை இந்திய கடற்படை *Rear Admiral Gautam Murwah*-விடம் ஒப்படைத்தது.

*Dunagiri* படைக்கப்பல் ஏவுகணை மூலம் எதிரி இலக்குகளை தாக்கும் திறன் கொண்டது.

*Sanshodhak* படைக்கப்பல், கடலோர ஆய்வுக்கு பயன்படுத்தப்பட உள்ளது.

*Agray* படைக்கப்பல் நீர்மூழ்கி கப்பல்களை அழிக்கும் திறன் கொண்டது என்று தெரிகிறது.

<<<<<< >>>>>>

தெற்கு லெபனானில் ஐ.நா. பாதுகாப்பு படையினர் மீது தாக்குதல் நடத்தியதற்கு இந்தியா கடும் கண்டனம் தெரிவித்துள்ளது.

இது தொடர்பாக பேசிய ஐ.நா.வுக்கான இந்தியாவின் நிரந்தர தூதர் *Parvathaneni Harish*, ஐ.நா. பாதுகாப்பு படையினரின் பாதுகாப்புக்கு முன்னுரிமை அளிக்க வேண்டும் என்று கோரினார்.

அமைதியை நிலைநாட்ட ஐ.நா. பாதுகாப்பு படையினரின் பங்கு முக்கியமானது என்று இந்தியா வலியுறுத்தியுள்ளதாக அவர் சுட்டிக்காட்டினார்.

லெபனானில் உள்ள ஐ.நா. முகாம் மீது நடத்தப்பட்ட ஏவுகணைத் தாக்குதலில் இரண்டு ஐ.நா. பாதுகாப்பு படையினர் உயிரிழந்தனர்.

உலக நாடுகளுடன் இணைந்து இந்தியாவும் இந்த தாக்குதலுக்கு கண்டனம் தெரிவித்துள்ளது.

<<<<<<>>>>>

சர்வதேச சந்தையில் கச்சா எண்ணெயின் விலை உயர்ந்த போதிலும் நியூசிலாந்து அரசு, விலை உயர்வை கட்டுப்படுத்த நடவடிக்கை எடுத்துவருவதாக அந்நாட்டு பிரதமர் Christopher Luxon தெரிவித்துள்ளார்.

சமூக வலைதளத்தில் அவர் வெளியிட்டுள்ள பதிவில், விலைவாசி உயர்வால் பாதிக்கப்பட்டவர்களுக்காக நலத் திட்டங்கள் செயல்படுத்தி வருவதாக தெரிவித்தார்.

மேற்காசிய பிரச்சினையால் எரிபொருள் விலை உயர்ந்துள்ளதாக கூறிய அவர், இதன் மூலம் வர்த்தகம் பாதிக்கப்பட்டதுடன், அத்தியாவசிய பொருட்களின் விலை உயர்ந்துள்ளதாகவும் தெரிவித்தார்.

நியூசிலாந்தில் வசிக்கு ஒரு லட்சத்து 43 ஆயிரம் ஏழை மற்றும் நடுத்தர குடும்பத்தினருக்கு கூடுதலாக வாரம் 50 டாலர் வழங்கும் திட்டத்தை அந்நாட்டு அரசு அறிவித்துள்ளது.

<<<<<<>>>>>

துபாய் கடற்பகுதியில் எண்ணெய் கப்பல் மீது ஈரான் ட்ரோன் தாக்குதல் நடத்தியது.

20 லட்சம் பீப்பாய் கச்சா எண்ணெய் ஏற்றி வந்த குவைத்தின் Al-Salmi கப்பலின் மீது இந்த தாக்குதல் நடத்தப்பட்டதாக துபாய் நிர்வாகம் தெரிவித்துள்ளது.

கப்பலில் பயணித்த 24 மாலுமிகளும் பாதுகாப்பாக மீட்கப்பட்டு உள்ளதாகவும், எண்ணெய் கப்பலில் பரவிய தீ கட்டுக்குள் கொண்டு வரப்பட்டுள்ளதாகவும் கூறப்பட்டுள்ளது.

இந்த தாக்குதல் மூலம் எண்ணெய் கசிவு ஏற்படும் அபாயம் இருப்பதாக குவைத் பெட்ரோலியம் கார்ப்பரேஷன் நிறுவனம் எச்சரித்துள்ளது.

<<<<<<>>>>>

வியட்நாம் தலைநகர் Hanoi-ல் நடப்பாண்டில் இதுவரை 29 பேர் கோவிட்-19 நோயால் பாதிக்கப்பட்டுள்ளனர்.

Hanoi நோய் கட்டுப்பாட்டு மையம் வெளியிட்டுள்ள அறிக்கையில், 17 பேர் கோவிட்-19 நோயால் பாதிக்கப்பட்டுள்ளதாக தெரிவித்துள்ளது.

உலக சுகாதார அமைப்பு, கோவிட்-19 நோய் பரவுவது தொடர்பாக கண்காணித்து வருவதாக கூறப்பட்டுள்ளது.

இந்த நோயால் பதற்றமடைய வேண்டாம் என்றும், நோய் தடுப்பு நடவடிக்கைகள் பின்பற்ற வேண்டும் என்றும் வியட்நாம் சுகாதார துறை அறிவுறுத்தியுள்ளது.

*Cicada* என்ற பெயர் சூட்டப்பட்ட கோவிட்-19 நோய் பரவி வருவதாக கண்டறியப்பட்டு அதனை தடுக்க நடவடிக்கை எடுக்கப்பட்டு வருகிறது.

<<<<<< >>>>>>

ஆசிய கோப்பை கால்பந்து போட்டியின் தகுதிச்சுற்று ஆட்டத்தில், இந்தியா இன்று ஹாங்காங்கை எதிர்கொள்கிறது.

கொச்சியில் நடைபெறவுள்ள இப்போட்டி, இரவு 7 மணிக்கு தொடங்குகிறது.

-----

உலக கோப்பை டேபிள் டென்னிஸ் போட்டியின் இரண்டாவது ஆட்டத்தில் இந்தியாவின் மனிக்கா பத்ரா வெற்றி பெற்றார்.

*Macao*-வில் நடைபெற்று வரும் இப்போட்டியின் மகளிர் ஒற்றையர் பிரிவில், அவர் 11-7, 11-2, 14-16, 5-11, 11-6 என்ற செட்சணக்கில் - அமெரிக்காவின் *Lily Zhang*-ஐ வென்றார்.

-----

ஐ.பி.எல். கிரிக்கெட் போட்டியில், பஞ்சாப் இன்று குஜராத் அணியை எதிர்கொள்கிறது நியூசன்டிகரில் நடைபெறவுள்ள இப்போட்டி இரவு மணி 7.30-க்கு தொடங்குகிறது.

-----

*I League* கால்பந்து போட்டியில் இன்று நடைபெறவுள்ள ஆட்டத்தில் கேரளா, *Aizwal* அணியை எதிர்கொள்ளவுள்ளது.

இப்போட்டி கோழிக்கோட்டில் பிற்பகல் 2 மணிக்கு நடைபெறவுள்ளது.

-----

இத்தாலியின் நடைபெற்று வரும் ஏ டி பி சேலஞ்சர்ஸ் ஆடவர் முதல் சுற்று ஆட்டத்தில் இந்தியாவின் மானஸ் தம்னே, பிரான்சின் உகோ பிலான்செட்டை எதிர்கொள்கிறார்.

இந்திய நேரப்படி இப்போட்டி பிற்பகல் 2-30 மணிக்கு நடைபெறவுள்ளது.

<<<<<<END>>>>>>